

**വാടക കെട്ടിടത്തിൽ പ്രവർത്തിക്കുന്ന സർക്കാർ ഓഫീസുകൾ**

62(3493) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) വാടക കെട്ടിടത്തിൽ പ്രവർത്തിക്കുന്ന സർക്കാർ വകുപ്പുകളുടെ ഓഫീസുകൾ എത്രയുണ്ട്; ജില്ല തിരിച്ച് കണക്ക് നൽകാമോ;

(ബി) ഇതിലേക്ക് വാടക ഇനത്തിൽ എത്ര തുക ചെലവഴിക്കുന്നു; ജില്ല തിരിച്ചുള്ള കണക്ക് നൽകാമോ;

(സി) വാടക കെട്ടിടത്തിൽ പ്രവർത്തിക്കുന്ന സർക്കാർ ഓഫീസുകൾ സ്വന്തം കെട്ടിടത്തിലേക്ക് മാറ്റുന്നതിനുള്ള നടപടി സ്വീകരിക്കുമോ?

(എ-സി) വിവരം ശേഖരിച്ചു വരുന്നു.

**പങ്കാളിത്ത പെൻഷൻ പുനഃപരിശോധന**

63(3494) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

കഴിഞ്ഞ സർക്കാർ നിയമിച്ച പങ്കാളിത്ത പെൻഷൻ പുനഃപരിശോധനാ സമിതി തയ്യാറാക്കിയ റിപ്പോർട്ട് സംബന്ധിച്ച് സർക്കാർ സ്വീകരിക്കുവാനുദ്ദേശിക്കുന്ന തുടർനടപടികൾ എന്തെല്ലാമാണെന്നതിന്റെ വിശദാംശം ലഭ്യമാക്കുമോ?

പങ്കാളിത്ത പെൻഷൻ പദ്ധതി പുനഃപരിശോധന സമിതി സമർപ്പിച്ച റിപ്പോർട്ട് സർക്കാർ പരിശോധിച്ച് വരികയാണ്.

**വിവിധ പെൻഷൻ വാങ്ങുന്നവരുടെ വിശദാംശങ്ങൾ**

64(3495) ശ്രീ. വി. ജോയി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സാമൂഹ്യ സുരക്ഷാ പെൻഷൻ വാങ്ങുന്നവരുടെ എണ്ണം എത്രയെന്ന് വ്യക്തമാക്കാമോ?

സംസ്ഥാനത്ത് ആകെ 5058964 സാമൂഹ്യ സുരക്ഷാ പെൻഷൻ ഗുണഭോക്താക്കളാണുള്ളത്. അതിൽ 4852098 പേരാണ് പെൻഷൻ വാങ്ങുന്നത് (ആഗസ്റ്റ് മാസത്തെ കണക്കുകൾ പ്രകാരം).

(ബി) ക്ഷേമനിധി ബോർഡ് പെൻഷൻ വാങ്ങുന്നവരുടെ എണ്ണം എത്രയെന്ന് വ്യക്തമാക്കാമോ?

സർക്കാർ നൽകുന്ന ഫണ്ടുപയോഗിച്ച് പെൻഷൻ വിതരണം ചെയ്യുന്ന 16 ക്ഷേമനിധി ബോർഡുകളിലായി 705736 ഗുണഭോക്താക്കളാണുള്ളത്. അതിൽ 660520 ഗുണഭോക്താക്കൾക്ക് 2021 ആഗസ്റ്റ് മാസം പെൻഷൻ അനുവദിച്ചിട്ടുണ്ട്. കൂടാതെ, തനതു ഫണ്ടുപയോഗിച്ച് പെൻഷൻ വിതരണം ചെയ്യുന്ന ക്ഷേമനിധി ബോർഡുകളിൽ 384163 പെൻഷൻ ഗുണഭോക്താക്കളുമുണ്ട്. അങ്ങനെ ആകെ 1044683 പേരാണ് ക്ഷേമനിധി ബോർഡുകളിൽ നിന്നും പെൻഷൻ വാങ്ങുന്നത്.

(സി) സംസ്ഥാനത്ത് സർവ്വീസ് പെൻഷൻ വാങ്ങുന്നവരുടെ എണ്ണം എത്രയെന്ന് അറിയിക്കാമോ?

സംസ്ഥാനത്ത് 422550 പേരാണ് സർവ്വീസ് പെൻഷൻ വാങ്ങുന്നത്.

### **കേരള സോഷ്യൽ സെക്യൂരിറ്റി പെൻഷൻ ലിമിറ്റഡ്**

65(3496) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കേരള സോഷ്യൽ സെക്യൂരിറ്റി പെൻഷൻ ലിമിറ്റഡ് എന്ന സ്ഥാപനം സർക്കാർ രൂപീകരിച്ചിട്ടുണ്ടോ; എങ്കിൽ ഈ കമ്പനിയുടെ പ്രവർത്തനം എന്തെല്ലാമെന്ന് വിശദമാക്കുമോ?

26-6-2018-ലെ സ.ഉ. (എംഎസ്) നം. 232/2018/ധന. പ്രകാരം കേരള സോഷ്യൽ സെക്യൂരിറ്റി പെൻഷൻ ലിമിറ്റഡ് രൂപീകരിച്ചിട്ടുണ്ട്. സർക്കാർ വിതരണം ചെയ്തുകൊണ്ടിരുന്ന സോഷ്യൽ സെക്യൂരിറ്റി പെൻഷൻ വിതരണം നടത്തുന്നതിന് ഒരു സ്പെഷ്യൽ പർപ്പസ് വെഹിക്കിളായി പ്രവർത്തിക്കുക, വിവിധ ക്ഷേമനിധി ബോർഡുകളുടെ പ്രവർത്തനം ഏകോപിപ്പിച്ച് ഒരു കടക്കിഴിൽ കൊണ്ടുവരിക എന്നിവയാണ് കമ്പനിയുടെ പ്രധാന പ്രവർത്തനങ്ങൾ.

(ബി) പ്രസ്തുത കമ്പനിയുടെ ഉത്തരവാദിപ്പെട്ട സ്ഥാനങ്ങൾ വഹിക്കുന്നത് ആരെല്ലാമാണ്; വിശദാംശം നൽകാമോ?

ബഹു. ധനകാര്യ വകുപ്പുമന്ത്രി കമ്പനിയുടെ ചെയർമാനും ഡയറക്ടറുമായി പ്രവർത്തിക്കുന്നു. ധനകാര്യവകുപ്പ് അഡീഷണൽ ചീഫ് സെക്രട്ടറി കമ്പനിയുടെ മാനേജിംഗ് ഡയറക്ടറായും ബഹു. തദ്ദേശസ്വയം ഭരണ വകുപ്പുമന്ത്രി ശ്രീ. എം. വി. ഗോവിന്ദൻ, തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി ശ്രീമതി ശാരദാ മുരളീധരൻ, ശ്രീമതി പ്രീത. ബി. എസ് (അഡീഷണൽ സെക്രട്ടറി,